

Kerala Gazette No. 19 dated 10th May, 2011.

PART I

Section iii



சட்ட (சட்டமியற்றல்-சி) துறை

அறிக்கை

எண் 21766/ச. இ. சி. 2/2009/சட்டம். திருவனந்தபுரம், 2010 ஜனவரி 5
1931 பௌஷம் 15.

கேரள மாநில சட்டப்பேரவையின் பின்வரும் சட்டம் பொது மக்களின் கவனத்திற்காக இதனால் வெளியிடப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2010 ஜனவரி 4-ம் தேதி கேரள ஆளுநரின் ஒப்புதல் கிடைக்கப்பெற்றது.

ஆளுநர் ஆணைப்படி,

கெ. ஜாண் பிரிட்டோ,
சட்டத்துறை சிறப்புசெயலர்.

2010-ன் அவசரச்சட்டம் எண் 1

இந்தியக்குடியரசின் அறுபதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1974-ன் கேரள வேளாண்மை தொழிலாளர்களின் சட்டத்தை மேலும் திருத்துவதற்கான ஒரு அவசரச்சட்டம்.

முகவுரை.—1974-ன் வேளாண்மை தொழிலாளர்கள் சட்டத்தை, இதன் பின்னர் தோன்றும் நோக்கங்களுக்காக, மேலும் திருத்துவது உகந்ததென்பதாலும்;

கேரள மாநில சட்டப்பேரவை கூட்டத்தொடரில் இல்லாமலிருப்பதாலும் உடனடி நடவடிக்கை எடுக்கத்தேவையான சூழ்நிலை நிலவில் உள்ளதென கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்புச் சட்டப்பிரிவு 213-ன் உட்பிரிவு (1)-ல் வழங்கியுள்ள அதிகாரங்களை பயன்படுத்தி பின்வரும் அவசரச்சட்டத்தை விளம்பர அறிக்கை செய்ய தற்போது கேரள ஆளுநர் மனமுவந்துள்ளார்.

1. சுருக்கப்பெயரும் தொடக்கமும்.—(1) இந்த சட்டம் 2010-ன் கேரள வேளாண்மை தொழிலாளர்கள் (திருத்த) சட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1974-ன் 18-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலகட்டத்தில் 1974-ன் கேரள வேளாண்மை தொழிலாளர்கள் சட்டம் (1974-ன் 18) (இதன் பிறகு முதன்மைச் சட்டம் என குறிப்பிடப்படுவது) பிரிவு 3-ல் குறிப்பிடப்பட்டுள்ள மாற்றங்களுக்கு உட்பட்டு அமலிலிருக்கும்.

3. பிரிவு 9-ல் திருத்தம்.—முதன்மைசட்டத்தில் பிரிவு 9-ன்,—

(i) உட்பிரிவு (1)-க்குப் பதிலாக பின்வரும் உட்பிரிவு சேர்க்கப்படலாம், அதாவது:—

“(1) நாற்பது ஆர்-பரப்பளவுடைய வேளாண்மை நிலத்தை கைவசம் வைத்திருக்கும் ஒவ்வொரு உடமையாளரும் ஒவ்வொரு ஆர்-க்கும் 25 பைசா நிரக்கிலும், நாற்பது ஆர்க்கு அதிகமோ அல்லது அதன் பாகத்திற்கோ, குறிப்பிடப்பட்டுள்ள அத்தகைய முறையில் ஆண்டுதோறும் நிதிக்கு செலுத்தவேண்டும்.”;

(ii) உட்பிரிவு (3)-க்கு பிறகு, பின்வரும் உட்பிரிவு சேர்க்கலாம், அதாவது:—

“(4) பதிவு செய்யப்பட்ட வேளாண்மை தொழிலாளர்கள் ஒவ்வொரு நிதியாண்டும் பங்குத்தொகை செலுத்துவதற்கு சமமான ஒரு தொகையை நிதிக்கு ஒவ்வொரு வருடமும் அரசு நிதிக்கு செலுத்தவேண்டும்.”.

ஆர். எஸ். கவாய்,

ஆளுநர்.